



LEHEN IL-PARROĊĊA TAL-QALB BLA TEBĠHA TA' MARIJA BURMARRAD

Mejju 2017

Nru: 405

Mistagoġija



Iż-żmien ta' wara l-Għid il-Kbir il-Knisja tużah biex tkompli tiggedded fil-ferħ tal-ħajja ġdida li tana Ġesù bil-mewt u l-qawmien tiegħu mill-imwiet. Hija tradizzjoni antika ħafna li tul il-ħamsin jum tal-Għid l-insara l-ġodda jiltaqgħu biex jifhemu dak li rċewew u jitgħallmu jgħixu l-ħajja nisranija fil-fidi li rċewew bħala don permezz tal-magħmudija. Il-mistagoġija hija l-interpretazzjoni tal-misteri (il-ġrajjet tal-fidi) li nkunu ċċelebrajna biex inkunu nistgħu ninżlu fil-fond, nifhemu u ngħixu dak li s'issa niċċelebraw bis-simboli.

Aħna li rċevejna s-sagramenti li laqqgħuna personalment ma' Ġesù rxox, ta' kull sena niċċelebraw dan iż-żmien tal-Għid biex inħallu lill-Mulej imiss u jittrasforma ħajjitna u ninżlu aktar fil-fond tat-twemmin tagħna biex il-ħajja nisranija tagħna tkun awtentika.

Ladarba l-Mulej tani l-grazzja li nerga' niċċelebra l-Għid għal sena oħra, kemm qed nieħu bis-serjetà d-dmir li niffirma l-kuxjenza tiegħi fid-dawl tal-Kelma ta' Alla u t-tagħlim tal-Knisja?

*P. Christian Anthony M. Borg OFM Conv.
Kappillan*


Tista' taqra r-rivista Flimkien online:

<http://thechurchinmalta.org/en/posts/category/flimkienmags>



Id-doni tal-Ispirtu s-Santu

Il-Mulej irxoxt sawwab fuq id-dixxipli tieghu l-Ispirtu s-Santu. L-istess Spirtu li janima lil Kristu janima lilna li rċevejniah. Ma nistgħux ngħidu li filwaqt li Ġesù kellu qawwa speċjali għaliex l-Iben t'Alla aħna ma nistgħux ngħixu l-ħajja ta' grazzja li hu jsejġhilna għaliha. Alla tana d-don tal-Ispirtu biex ngħixu l-ħajja nisranija f'xebh ma' Ġesù.



Aħna u nitolbu lill-Ispirtu s-Santu jgeddidna xieraq nifhmu aħjar, għalkemm fil-qosor, liema huma d-doni li rċevejna permezz tas-Sagrament tal-Grizma tal-Isqof:

- GHERF* - Biex nara d-dinja kif jaraha Alla
- FEHMA* - Biex nifhem fil-fond il-misteri tal-Fidi
- KUNSILL* - Biex nagħmel deċiżjonijiet għaqlin
- QAWWA* - Biex isaħħaħ ir-rieda tiegħi
- XJENZA* - Biex idawwal lil moħħi
- PJETÀ* - Biex inħobb u naqdi lil Alla
- BIZA' T'ALLA* - Biex nirrispetta l-kobor ta' Alla



Il-Ħdud tal-Ghid



Kif digà habbarna f'April, sa jkollna żewġt iħdud li fihom ngħixu l-esperjenza ta' Jum il-Mulej flimkien bħala komunità nisranija kif kienu jagħmlu l-ewwel insara.

Sa niltaqgħu **fil-Knisja ta' San Mikiel fl-Imdawra fl-10am** għaċ-ċelebrazzjoni tal-Ewkaristija, wara waqfa qasira għall-kafè fil-11am ikollna katekeżi u wara nieklu xi haġa flimkien (kulhadd igib miegħu dak li jixtieq jiekol) imdawwrin mill-ambjent sabih tar-rebbiegħa. Hemm post fejn jistgħu jilgħabu t-tfal ukoll.

Żomm dawn iż-żewġ dati liberi biex tkun tista' tingħaqad magħna:

7 ta' Mejju – L-eżortazzjoni tal-Papa dwar l-imħabba fil-Familja “Amoris Laetitia”

21 ta' Mejju – It-tifsira tal-Liturġija li niċċelebraw (jitwiegħbu l-mistoqsijiet ta' dawk prezenti)

N.B. Jekk xi ħadd ikollu bżonn trasport jinfurmana minn qabel.

Nirringrazzjaw lil dawk li digà taw l-offerta tagħhom għall-manutenzjoni tal-linef tal-Knisja. Bl-għajuna tagħkom nistgħu nkomplu nieħdu ħsieb il-Knisja. Għad fadal l-aħħar tliet linef biex inkunu gbarna s-somma kollha. Grazzi mill-qalb lil dawk li sa jgħinu!

100 sena mid-dehriet f'Fatima

Fil-mitt anniversarju tad-dehriet ta' Sidtna Marija f'Fatima qegħdin inwasslulkom xi tagħrif dwar din il-grajja. Ħajr lil www.laikos.org

Il-grajja ta' Fatima tibda fix-xahar ta' Mejju, 1917. L-Ewwel Gwerra Dinjija kienet fl-aqwa tagħha. Żmien ta' herba, mwiet u biża'. Il-Papa Benedittu XV talab lit-tfal kollha tad-dinja biex jitolbu għall-paċi.

Fit-13 ta' Mejju, fir-raħal qrib Lisbona fil-Portugall, in-nghaġ fil-*Cova da Iria*. ta' ħdax-il sena, tagħha, ta' disa' snin, u sebgha. Luċija kienet huha li kien suldat gwerra.

F'nofsinhar, hekk kif Rużarju li kienu jgħidu lehha tal-beraq fis-sema ikarwat. Dan għax l-ajru kien tasew bnazzi! Huma ħaffu jniżzlu n-nghaġ minn fuq l-għolja u saquhom lejn post għall-kenn.

Imbagħad, waqt li kienu jharsu mistagħgħba, lemhu sinjura sabiħa wieqfa fuq shaba li kienet imwieżna fuq balluta tal-liċi. F'idha kellha kuruna tar-Rużarju u l-libsa bajda tagħha kienet tlellex b'dawl tas-sema. Luċija staqsiet lis-Sinjura mnejn kienet giet. "Mis-sema," wegħbitha s-Sinjura.

Is-Sinjura talbet lit-tfal biex darba fix-xahar, għal sitt xhur wara xulxin, imorru f'dak l-istess post. Fuq mistoqsija ta' Luċija s-Sinjura wiegħbet li hi u Ġaċinta kellhom imorru l-ġenna, u Frangisku wkoll, imma hu kien jehtieglu jgħid iżjed Rużarju.



Frangisku resaq 'il-quddiem konfuż dwar x'kien qed jigr, ghax hu la kien qed jara u lanqas jisma' lill-Madonna. Is-Sinjura qalet lil Lucija li Frangisku ried jitlob izjed, u jghid izjed Rużarju, imbagħad hu wkoll ikun jista' jaraha.

Lucija staqsietha jekk il-gwerra kinetx ser iddum ma tispicča. It-tfal iddawlu b'raġġi minn idejn il-Madonna. Qaltilhom li dak il-hin ma setgħetx tkellimhom dwar il-gwerra, imma setgħet tghidilhom li huma kellhom ibatu hafna. "Għidu r-Rużarju kuljum u offruih għall-paci," temmet tghidilhom. Imbagħad id-dehra għebet.

Wara nofsinhar, fi triqthom lejn id-dar, ftiehm bejniethom li ma jghidu lil hadd b'dak li kienu raw. Izda meta waslu d-dar Ġacinta, u mbagħad Frangisku, qalu lil ommhom.

Meta ommhom qalet bil-bicča lil omm Lucija, iż-żewġ nisa bdew jeħduha magħha u jghidulha ma tivvintax izjed gideb. Imma Lucija baqgħet tinsisti: "Mamà", tassew li rajna sinjura sabiha."

Omm Lucija ma tatx permess lil bintha biex targa' żżur il-post tad-dehra. Izda meta t-13 ta' Ġunju wasal qalb l-omm irtabet u hallietha tmur.

Xi rġiel waqqfu lil Lucija fit-triq u offrewlha l-flus biex ma tmurx fil-*Cova*. Izda hi qaltilhom li ma ridetx flus u komplet triqtha b'çorma tfal bniet mexjin warajha.

Kien nofsinhar meta Lucija fil-*Cova da Iria* rat l-istess dawl għammiexi li kienet rat qabel l-ewwel dehra. "Ġacinta, Frangisku", bdiet tghajjat, "is-Sinjura ġejja!"

Is-Sinjura qalet lit-tfal biex jergħu jmorru hemm fit-13 tax-xahar ta' wara, u biex ighidu hames posti Rużarju kuljum. Il-Madonna talbet ukoll lil Lucija biex titgħallem taqra.

Is-Sinjura qalet lil Lucija li Ġacinta u Frangisku kellhom imorru l-ġenna fi żmien qasir, izda hi, Lucija, kien se jkollha tistenna, ghaliex "Ġesu jrid ixerred id-

devozzjoni lejn il-Qalb Immakulata tiegħi permezz tiegħek. Hija tkun ir-refuġju tiegħek.”

Waqt li kienu jharsu għarkubbtejhom it-tfal setgħu jaraw il-Qalb Bla Tebġha tal-Madonna mdawra bix-xewk simbolu tad-dnubiet tal-umanità.

Is-sħaba għebet fis-sema u Luċija qamet bilwieqfa f'daqqa waħda. It-tifla firxet idejha quddiemha, donnha biex tipprova żżomm id-dehra għal ftit ieħor.

Kull fejn tmur Luċija bdiet issib min jistaqsiha dwar id-dehra tat-13 ta' Ġunju. L-aħbar ta' dik il-ġrajja kienet xterdet malajr.

Rosa, omm Luċija, kienet tassew inkwetata. Lil bintha bdiet issejthilha giddieba. Il-Kappillan tal-post ħaseb li t-tfal setgħu raw xi ħaġa, forsi ħidma tax-xitan. Min-naħa tiegħu l-gvern ma kienx iħares bil-ħlewwa lejn ħrejjef dwar mirakli.

Il-qassis tant żera' dubji f'moħħ Luċija li din qalet lit-tnejn l-oħra li ma kienetx fi ħsiebha tmur fil-*Cova* fit-13 tax-xahar ta' wara.

Iżda mqanqla mid-dmugħ ta' Ġaċinta u Frangisku, Luċija marret fil-*Cova* fit-13 ta' Lulju. Folla kbira kienet ingemgħet madwar il-balluta, kulhadd lest biex jiddieħek bit-tfal.

Iżda meta tfaċċat is-sħaba u nħasset żiffa friska. Luċija fehmet li s-Sinjura kienet prezenti. It-tifla talbet lill-irġiel biex jinżgħu l-brieret filwaqt li hi u t-tfal l-oħra niżlu għarkubbtejhom u bdew jitolbu. Ir-ragġi tax-xemx kienu għebu.

Is-Sinjura qalet lil Luċija biex ikomplu jitolbu għall-paċi u jerggħu jmorru fil-*Cova* x-xahar ta' wara. Luċija talbitha biex twettaq miraklu ħalli jarawh l-oħrajn u jemmnu. Imma s-Sinjura qaltilha biex jissoktaw iġhidu r-Rużarju għall-konverżjoni tal-midinbin u wegħditha li xi morda kellhom ifiqu.

Ħafna nies mill-folla talbu lit-tfal iġhidulhom x'kienu raw u semgħu. Iżda ħadd mit-tfal ma ried jitkellem għax

is-Sinjura kienet talbithom biex ma jghidu xejn minn dak li kienet qaltihom għax kien għadu mhux il-waqt.

Kien fl-1941 li Luċija rrevelat parti mill-messaġġ tal-Madonna lill-Awtoritajiet Ekkleżjastiċi: Raġġi ta' dawl minn idejn is-Sinjura kienu nifdu l-art li nfethet u wriet dehra li twerwer tal-fjammi eterni tal-infern.

Il-Madonna kienet qalet li jekk ir-Russja ma tikkonvertix saċerdoti kellhom jiġu torturati u knejjes desakrati. Id-devozzjoni lejn il-Qalb Bla Tebġha tagħha kienet mezz li jbiegħed gwerra qerrieda oħra. It-Tqarbin fl-ewwel Sibt tax-xahar għal ħames xhur wara xulxin kellu jgħin biex tiġi l-paċi.

Id-dehriet ta' Fatima kienu suġġett kontroversjali. Is-saċerdoti kienu qed jiġu akkużati li qed jippruvaw iqarrqu bil-poplu. Fost l-għedewwa tal-Knisja kien hemm l-Ordni tal-Mażuni li heġġet lis-Sindku biex ifittex jeqred dawk ix-xniġhat.

Luċija, missierha u zijuha ssejħu fl-uffiċċju tas-sindku u dan ordna lil Luċija biex twaqqaf il-qerq tagħha. Izda Luċija qaltli: "Jien ma jiena nqarraq b'ħadd. Ma ngħid xejn ħlief dak li qaltli s-Sinjura"

Madwar 20,000 ruħ kienu ngabru fil-Cova fit-13 t'Awissu, minkejja l-ordni tas-Sindku. Izda b'għaġeb ta' kulħadd it-tfal ma dehrux.

Missier Luċija ma damx ma tarrfilhom li s-Sindku kien daħhal it-tfal f'nasba. Għamel tabirruħu li sa jwassalhom fil-Cova bil-karettun tiegħu, u minflok ħadhom f'daru u qafilhom hemm.

Fil-Cova, għall-ħabta ta' nofsinhar, instemgħet ragħda. Shaba bajda nizlet għal ftit waqtiet fuq il-balluta, u mbagħad reġġet għebet bil-mod il-mod. Il-folla fehmet li s-Sinjura kienet giet u reġġet marret. Kienu t-tfal li ma żammewx l-appuntament.

Ikompili...

Kalendarju Mejju 2017

- 5** L-ewwel Ġimgħa tax-xahar. Quddiesa għat-tfal fil-5.30pm.
- 7** Quddiesa u Katekezi fuq l-ittra tal-Papa fuq l-imħabba fil-familja fil-Knisja ta' San Mikiel fl-10am. Wara *picnic* għal kulhadd quddiem l-istess knisja. (*ara paġna 3 għad-dettalji*)
- 6-7** Bazaar organizzat mill-Kumitat Festa.
- 8** Supplika lill-Madonna ta' Pompei fil-Knisja f'nofsinhar.
- 13** Majjalata fuq iz-zuntier organizzata mill-Kumitat Festa. Jintwera' l-Eurovision. Iridu jinxtraw il-biljetti minn qabel.
- 14** Jum l-Omm
- 19** Laqgħa għall-ġenituri tat-tfal tal-Ewwel Tqarbina fil-5.30pm fil-MUSEUM.
- 21** Quddiesa u Katekezi Liturġika fl-10am. Wara *picnic* għal kulhadd quddiem l-istess knisja.

Kull **nhar ta' Hamis** il-membri tal-Legjun ta' Marija sa jkun qed jitolbu r-**rużarju** fi Triq Manwel Bonnici fil-5pm. Wara l-quddiesa tas-7pm ssir **Adorazzjoni Ewkaristika fil-Knisja**.

Fit-3 ta' Ġunju niċcelebraw il-Vgħili ta' Ghid il-Hamsin **fis-7pm**. Flimkien nitolbu lill-Ispirtu s-Santu jagħti hajja mgedda lill-parroċċa tagħna. Il-kappillan isejjah lill-membri kollha tal-għaqdiet, kummissjonijiet u kumitati tal-parroċċa biex ikunu prezenti.